

منیر نیازی کی غزل (فکری و فنی مطالعہ)

MUNIR NIAZI'S GHAZAL (INTELLECTUAL AND TECHNICAL STUDY)

\* محمد احمد عوان

پتی-ایچ-ڈی اسکالر اردو، یونیورسٹی آف سندھ

ABSTRACT

It is research dissertation in which the technical and intellectual traits of Munir Niazi's lyric have been introduced upon. One may find the qualities like fineness and love, affairs of heart, excitement, colour musicality, rare and attractive metaphors, humor and mockery, boldness, human embodiment, romantic greatness and love for the holy prophet (P.B.U.H. Munir has also gain words from other languages. In this way Munir is a different poet, with a unique style of this era. No doubt his lyric contains all those things which are the demands of Urdu Poetry.

**Keywords:** Mah-Munir, lyric, teez hawa aur tanha, phol, safer de raat

منیر نیازی کی غزل عشق کا گلستانِ روایتی پھولوں سے ہی آراستہ نہیں بلکہ منفر و جدید رنگوں سے بھی آراستہ ہے۔ یہ رنگ عاشق اور معشوق دونوں کے کرداروں میں جلوہ گر ہوتا ہے، جو ان کی غزل کو کلاسیکی غزل سے منفر د اور جدید غزل کے مزاج کا تعین کرتا ہے۔ کلاسیکی نقوش میں دہلی اور کھنڈوں کے اسالیب کی جھلک نظر آتی ہے۔ انیس ناگی نے ایک انٹرویو میں منیر نیازی سے ان کی غزل میں روایتی محبوب کی شکل اور روایتی عاشقانہ تراکیب کی وجہ پوچھی گئی تو انہوں نے جواب دیا۔

"میں روایت سے شلک رہنا چاہتا ہوں (1)

منیر نیازی کی غزل میں محبت کا معاملہ محض عاشق کا مسئلہ نہیں بلکہ محبوب کی ذات کا آشوب بھی بنتا ہے۔ جدید دور میں جس طرح عورت کو آزادی حاصل ہوئی اسی طرح محبوب کے کردار میں بھی تبدیلی واقع ہوئی۔ ساعتِ جبراً جہاں عاشق پر گراں گزرتی ہے۔ وہیں محبوب بھی آہ و زاری کرتا ہے۔ چھڑنے کا غم محض عاشق کو رنجور نہیں رکھتا بلکہ محبوب بھی غموں سے دل برداشتہ نظر آتا ہے۔ عاشق محبوب کا احترام تو کرتا ہے۔ لیکن اس کی آواز میں تو مندی بھی نظر آتی ہے۔ وہ محبوب کی آنکھ میں آنکھ ملا کر بات کرتا ہے، دوسری جانب محبوب مصومیت کا پیکر ہے اور اس بات کا ادراک نہیں رکھتا کہ محبت کا راز کیسے چھپایا جائے۔

وطن کا آشوب اور قوم کے مصائب ان کی شاعری کا بنیادی حوالہ ہیں۔ قیام پاکستان کے وقت ہماری آنکھیں جن خوابوں سے منور تھیں۔ مادیت پرستی اور نفسا نفسی کے گرداب میں الجھ کر بے نور ہو گئیں۔ ابھی چھوڑے ہوئے گردوں کی یاد تازہ تھی کہ نئے گھر کا وجود بھی حسرت بننے لگا۔ ان کیلئے پاکستان صرف خط زمین نہیں بلکہ ان کی اخلاقی اور روحانی آرزوؤں کا استعارہ ہے۔

"منیر اس ملک پر آسیب کا سایہ ہے یا کیا ہے

کہ حرکت چیز تر ہے اور سفر آہستہ آہستہ (2)

پروفیسر فتح محمد ملک منیر نیازی کے سیاسی و سماجی شعور اور جذبہ حب الوطنی کے حوالے سے اس طرح تجزیہ کرتے ہیں۔

"منیر کے ہاتھوں میں کوئی پرچم ہے نہ ہو نٹوں پر کوئی نعرہ۔ اس کے باوجود اس کی غزل تک میں حسن و محبت کی رنگوں اور نیرنگیوں سے کہیں زیادہ قومی زوال پر گھنی اداسی کی فکر انگیز پر چھانپا

لرزاں ہیں۔ (3)

منیر نیازی کا سیاسی سماجی اور عمرانی شعور انہیں بے چینی، ناانصافی اور بے حسی سے مملو تصویریں دکھاتا ہے۔ لیکن اس زوال میں بھی وہ امید کی مہراج دیکھتے ہیں۔ وہ مسائل حیات اور منفی رجحانات کی عکاسی ضرور کرتے ہیں لیکن زندگی کی مثبت رویوں کے خواہاں ہیں۔ وہ بنجر زمین میں چمن سازی کرتے ہیں، اور دشت کی ویرانی میں بھی تعمیر کی خورک دیتے ہیں۔ زندگی کے حوالے سے اس مثبت اور صحت مندر رجحان کے حوالے سے حنیف رائے لکھتے ہیں۔

"ان کے یہاں ان شاعروں کی سی آقا قیامت نہیں جو خدا کا نکت اور انسان کے رشتوں میں غلطیاں دیکھاں رہتے ہیں۔ وہ تو ایک صحرائی پھول ہے، جو اپنے رنگ اور لہتی خوشبو سے قریب سے گزرنے والوں کی زندگی کے حسن کی ایک بھرپور جھلک دکھاتا ہے۔ اور مسافر اس جھلک کو دلوں میں چھپانے آگے بڑھ جاتے ہیں (4)

ان کی شاعری دراصل ان کی شخصیت کی تخلیق اور جمالیاتِ جہت کی عکاسی ہے۔ اس کا ایک نغمہ ان کی شاعری میں موجود مذہبی فلسفے اور طرزِ احساس پر مبنی ہے۔ تیسرے مجموعے "دشمنوں کے درمیاں شام" کا انتخاب حضرت امام حسین رضہ کے نام ہے۔ چوتھے مجموعے "ماہ منیر" کا انتخاب حضور اکرم ﷺ کے نام ہے۔ اور آخری مجموعے "ایک تسلسل" کا انتخاب خانہ کعبہ کے نام ہے جو تمام مسلمانوں کے مذہبی جذبات و عقیدت کا مرکز ہے۔ یہ انتخابات منیر نیازی کے مذہبی رجحان کے غماز ہیں۔ سرور الہدی ان انتخابات کے حوالے سے ان کے عقیدے اور ایمان کی بابت لکھتے ہیں۔

"جب عقیدے اور ایمان کے ٹوٹنے اور بکھرنے کی بات جاری ہو، ان حالات میں خدائے نبی ﷺ اور امام حسین رضہ کی خدمت میں اپنے شعری سرمایے کو پیش کرنا اپنے ایمان اور عقیدے کی عمارت کو مزید مستحکم کرنا بھی ہے اور ساتھ ہی کسی مشکل وقت میں خود کو بکھرنے سے بچانے کا ایک وسیلہ بھی" (5)  
پروفیسر فتح محمد ملک، میر نیازی کی رسول پاک ﷺ سے اس جذباتی وارفتگی کا ذکر اس طرح کرتے ہیں۔

"ہو ایوں کہ ہم شہر کا راستہ بھول کر رفتہ رفتہ اس شہر رسول ﷺ میں آچنچے جہاں ہر کام بے معنی ہو کر رہ گیا ہے، جہاں نہ تو اطاعت میں کوئی معنی باقی رہے اور نہ ہی بغاوت۔ اس ہولناک فضاء میں میرے اختیار اللہ کو پکارتے ہیں اور اپنے رسول اکرم ﷺ کو یاد کرتے ہیں۔ اس تمنا کے ساتھ کہ ہمارے سامنے صفائی راہیں ایک بار پھر منور ہو جائیں" (6)

واقعہ کربلا کے حوالے سے ایک اہم بات یہ کہ میر نیازی کے پہلے شعری مجموعے کا نام "ہیز ہو اور تہا پھول" ہے۔ اور اس عنوان میں بھی ظالم اور مظلوم کی طرف اشارہ ہے۔ دوسرے مجموعے کا نام "دشمنوں کے درمیان شام" ہے اور اس کا انتخاب بھی حضرت امام حسین کے رضہ کے نام ہے۔ مجموعے کے نام اور انتخاب کو آپس میں جوڑ کر دیکھیں تو واقعہ کربلا کی شناخت اجاگر ہونے لگتی ہے، میر نیازی کا کمال یہ ہے کہ انہوں نے اس واقعے کا من و عن بیان نہیں کیا بلکہ اس واقعے سے متعلق تلازمات کو عمری منظر نامے میں لکھ کر پیش کیا ہے۔ جو ان کی فکر و فنی چابک دستی کا ثبوت ہے۔ انظار حسین "دشمنوں کے درمیان شام" میں موجود کربلا کی پیش کش کے حوالے سے لکھتے ہیں۔

"دشمنوں کے درمیان شام" کی نظمیں اور غزلیں پڑھتے پڑھتے کبھی آفت زدہ شہروں کی طرف دھیان جاتا ہے جہاں کوئی خطر پسند شہزادہ رنج سفر کھینچتا جاگھٹتا تھا اور خلقت کو خوف کے عالم میں دیکھ کر حیران ہوتا تھا۔ کبھی عذاب کی زد میں آئی ہوئی ان بستیوں کا خیال آتا ہے۔ جن کا ذکر قرآن میں آیا ہے، کبھی حضرت امام حسین رضہ کے وقت کا کوفہ نظر میں گھومنے لگتا ہے۔ اس کے باوجود میر نیازی عہد کی شاعری کرنے والوں سے زیادہ عہد کا شاعر نظر آتا ہے۔ وجہ یہ ہے کہ اس نے اپنے عہد کے اندر ایک آفت زدہ شہر دریافت کیا ہے، میر نیازی کا عہد میر نیازی کا کوفہ ہے۔" (7)  
میر نیازی کی شعری انفرادیت ان کے اسلوب اور طرز ادا میں ہے۔ جس کا تعلق ان کے ذریعہ تخلیق اور عمیق مشاہدے کے ساتھ ہے۔ رومانوی لب و لہجہ، عصری و سیاسی شعور اور تجسس ان کا شاعری میں ایک جہاں تازہ کی بنیاد رکھتا ہے۔ جس کے نتیجے میں ان کی علامتی و استعاراتی نظم ظہور پذیر ہوتی ہے جو پوری طرح خود کفیل ہے۔ وہ مفرد اور مرکب کے ذریعے معانی کا ایک لامتناہی سلسلہ تخلیق کرتے ہیں۔ جس میں ذات سے سماج تک کے تمام رنگ جلوہ گر ہیں۔ ڈاکٹر ارشد محمود شاہد، میر نیازی کی علامتوں کے حوالے سے لکھتے ہیں۔

"میر کی غزل میں استعارات اور علامات کا بھر پور استعمال جہاں معنی کے مختلف آفاق روشن کرتا ہے، وہاں غزل کی خارجی زیبائش میں بھی انفرادیت کا نقش ثبت کرتا ہے، انہوں نے ماحول کی کرب ناک، اخلاقی و معاشرتی اقدار کی گھٹکت اور بے چینی کے بعد ہجرت کے اندوہ ناک واقعات اور نئے عصری مسائل کی تصویر کشی کیلئے نئی علامتیں استعارے وضع کیے۔" (8)  
میر کی شاعری کی سب سے اہم علامت شہر ہے۔ شہر بنیادی طور پر ڈپریشن، ذہنی دباؤ، اجنبیت، مادہ پرستی، اظہار کی کمی اور بے مقصدیت کا حوالہ ہے، میر نیازی کے ہاں شہر ان معانی کے علاوہ تنہا ہی اور رومان مسلک ہے۔ نیازی شہروں کی اس محدود صورت حال کے باوجود مایوس نہیں اور خراجہ حال کے آئینے میں فردا کا گلس دیکھتے ہیں۔ اصغر ندیم سید میر نیازی کی اظہار شعری شہروں کے تہذیبی زوال کے بعد رجائی رویے کا یوں محاکمہ کرتے ہیں۔

"میر نیازی ایک خوبصورت زندگی کو اپنے ارد گرد دیکھنا چاہتے ہیں۔ جہاں انسانی ماحول ہو، بد صورت اور مکروہ خیالات کا داخلہ اس میں بند ہو۔ پاؤں رکھنے کیلئے زمین، سانس لینے کیلئے تازہ ہوا ہو۔ لیکن بد قسمتی سے وہ ایسی بستی میں ہے جس کے پرندوں کو ڈرا دیا گیا ہے۔ اور درخت خالی ہو گئے ہیں شہر اپنے باطن میں خوف زدہ ہو گئے ہیں۔" (9)  
ایک انٹرویو میں اس آرزوں بھرے فکر کی وضاحت اس طرح کی ہے۔

"میر نیازی ایسا شہر بسانا چاہتے ہیں جو کٹھنوں سے پاک ہو۔ اور انسانوں کی آزادی تحفظ اور سالمیت کا ضامن ہو۔" (10)

میر نیازی کی غزل کا ایک اہم حوالے چاند یا مہتاب ہے۔ یاد اور خواب ان کی غزل کا بنیادی نقطہ ہیں، اس غیر منقسم سلسلے اور جمالیات کے ساتھ غیر معمولی دل چسپی کے نتیجے میں چاند کا ذکر ان کی غزل میں بار بار ملتا ہے۔ فطرت کا یہ حسین مظہر کبھی اپنی فطری خصوصیات کے ساتھ جلوہ گر ہوتا ہے تو کبھی علامت کا روپ دھار کر معانی کا طلسم گرہتا ہے۔

چاند نکلا ہے سر قرنیہ ظلمت دیکھو

ہوئی کیسی سیر خانوں کی رنگت دیکھو

(ایک اور دریا کا سامنا، ص 389)

نکلا جو چاند آئی مہک تیزی میر

مرے سوا بھی باغ میں کوئی ضرور تھا

(ایک اور دریا کا سامنا، ص 211)

چاند کی تنہائی دراصل شاعر کے اپنے وجود کی تنہائی ہے۔ مجموعی طور پر چاند تنہائی، جنوں تیزی، پراسراریت، روشنی اور سخن کی علامت بنتا ہے، امجد طفیل، میر نیازی کی غزل میں چاند کی علامت کے حوالے سے لکھتے ہیں۔

"چاند کا انسانی کیفیات سے گہرا تعلق ہے۔ چاند زمانہ قدیم سے حسن و جمال کا استعارہ ہے، اور جدید دور میں سائنسی انکشافات کے باوجود چاند کے استعاراتی معنوں نے اپنی معنویت کو برقرار رکھا ہے، میر نیازی نے بھی چاند سے وابستہ جمالیاتی امکانات کو گھنگلا ہے اور انہیں تخلیقی انداز میں اپنی غزلوں کے اشعار میں پیش کیا ہے۔" (11)

ہوا میر نیازی کی نظم اور غزل دونوں میں بہ یک وقت زندگی اور موت کی علامت بنتی ہے، میر نیازی کے شعری مجموعوں کے اس پر غور کیا جائے تو دو مجموعوں "میز ہوا اور تہا پھول" اور "سفید دن کی ہوا" کے نام ایسے ہیں۔ جس میں ہوا کا ذکر ہے۔ ان مجموعوں کے ناموں میں ہوا سے متعلق مثبت اور منفی دونوں زواہیہ ہائے نظر واضح ہوتے ہیں۔ ڈاکٹر انور سدید اس حوالے سے لکھتے ہیں۔

"میر نیازی کے ہاں ہوا، اسرار، خوف اور موت کی علامت ہے، یہ کریمہ صورت وارد ہوتی ہے تو گلیوں میں سناٹا چھا جاتا ہے اور پھر داہن جاتی ہے تو شہروں کی رونقیں بھی بہا کر لے جاتی ہے۔" (12)

دراصل میر نیازی کی شاعری جہاں روایت سے منسلک ہونے کا پتہ دیتی ہے۔ وہیں ان کا شاداب، تخیل اور قوت اختراع ان کی غزل میں ایسی فضا تیار کرتے ہیں، اور لفظیات کا ایسا ڈھانچہ بناتے ہیں۔ جس سے ان کی غزل جدید ادب میں معتبر و منفرد ٹھہرتی ہے

#### حوالہ جات

- (1) ڈاکٹر انیس ناگی، استفسار از میر نیازی، مشمولہ ماہ نامہ دانش در، لاہور، شمارہ 27، 1999ء ص 44
- (2) ایک اور دریا کا سامنا، ص 412،
- (3) فتح محمد ملک، حسین و تردید، راول پنڈی، اثبات پبلی کیشنز 1984ء، ص 242، 241،
- (4) حنیف رائے، "کچھ میر نیازی کے بارے میں" مشمولہ ہفتہ روزہ نصرت، لاہور، ماہ نامہ، یکم جنوری، 1961ء، ص 27۔
- (5) سرور الہدی "میر نیازی۔۔۔ غزل کے آئینے میں مشمولہ اُردو دنیا، دہلی، 25 مارچ 2007ء، ص 25۔
- (6) فتح محمد ملک "میر نیازی کا شہر آشوب، ص 47
- (7) انتظار حسین، دیباچہ، "دشمنوں کے درمیان شام" مشمولہ کلیات میر، اسلام آباد، دولت پبلی کیشنز، 2008ء، ص 272۔
- (8) ڈاکٹر ارشد محمود ناسا، اُردو غزل کا تکنیکی پتی اور عرضی سفر، لاہور، مجلس ترقی ادب، اگست 2008ء، ص 255
- (9) اصغر ندیم سید "میر نیازی" ص 497
- (10) انتظار حسین، ملاقاتیں، ص 106۔
- (11) امجد طفیل، میر نیازی، شخصیت اور فن، ص 60۔
- (12) ڈاکٹر انور سدید، "اُردو نظم کی ایک علامت ہوا" مشمولہ علامت نگاری، مرحب اشتیاق احمد، لاہور، بیت الحکمت، 2005ء، ص 289۔